



నేటి నుండి బొంతపల్లి వీరభద్ర స్వామి శ్రావణమాస ఉత్సవాలు

- బొంతపల్లికి తరలి రానున్న భక్తజనం
- నెలరోజుల పాటు ప్రత్యేక పూజలు

www.siridaily.com

RNI TG TEL/ 26/A0381

సీరి

People's Voice

వార్తపత్రిక

గురువారం
ఆగస్టు-13-2026

సంపుటి (Volume) : 2
సంచిక (Issue) : 213

MEDAK, SANGAREDDY, SIDDIPET

పేజీలు : 5

కలెక్టర్ తీరుపై అసంతృప్తి!?

సీఎంకు ఫిర్యాదు చేసేందుకు రంగం సిద్ధం

- సంగారెడ్డి కలెక్టర్ ప్రతీక్ జైన్ పై ప్రజాప్రతినిధుల ఆగ్రహం
- బాధ్యతలు చేపట్టిన నాటి నుంచి ముందుకు సాగని కీలక పైళ్లు
- రెవెన్యూ దస్త్రాలు క్లియర్ చేయకపోవడంతో జిల్లా పాలనలో స్తబ్ధత
- కోర్టు ఆర్డర్ ద్వారా వచ్చిన దస్త్రాలను మాత్రమే పరిశీలిస్తున్న వైనం
- సమస్యలు తీరక నిరంతరం కలెక్టరేట్ చుట్టూ తిరుగుతున్న ప్రజలు
- ఎమ్మెల్యేలు, ఇన్చార్జ్లు చెప్పిన పనులనూ చేయకపోవడంపై అసహనం
- ప్రజల్లో ముఖం చూపించుకోలేకపోతున్నామని పాలకవర్గ నేతల ఆవేదన
- 15న సంగారెడ్డికి రానున్న సీఎంతో ఫిర్యాదుకు సిద్ధమవుతున్న నేతలు

సంగారెడ్డి జిల్లా కలెక్టర్ ప్రతీక్ జైన్ వ్యవహార శైలిపై జిల్లాలోని అధికార పార్టీ ఎమ్మెల్యేలు, నియోజకవర్గ ఇన్చార్జ్లు తీవ్ర అసంతృప్తితో రగిలిపోతున్నారు. ఆయన బాధ్యతలు స్వీకరించిన నాటి నుంచి కలెక్టరేట్లో కీలకమైన పైళ్లు క్లియర్ కావడం లేదని, ఫలితంగా జిల్లా వ్యాప్తంగా పాలన త్రిశంకు స్వర్గంలో పడి స్తబ్ధత నెలకొందనే ప్రచారం జోరుగా సాగుతోంది. ముఖ్యంగా ప్రజలు, రైతుల జీవితాలతో ముడిపడి ఉన్న రెవెన్యూ విభాగానికి సంబంధించిన సమస్యల దస్త్రాలు ఏమాత్రం ముందుకు సాగడం లేదని అధికార పార్టీ నేతలు మండిపడుతున్నారు.

(ప్రత్యేక ప్రతినిధి-సిరి న్యూస్)



శాశ్వత మరమ్మతులకు మోక్షం లేదా?

- కానుకుంట రోడ్డుపై గుంతలే గుంతలు
 - నిధులు మంజూరైనా పనులు మాత్రం ముందుకు సాగని వైనం
 - ప్రతిరోజూ నరకయాతన అనుభవిస్తున్న ప్రయాణికులు
 - పట్టించుకోని అధికారులు, ప్రజాప్రతినిధులు
- గుమ్మడిదల, ఆగస్టు 12 సిరి న్యూస్): రోడ్డుపై గుంతలు.. గుంతల్లో నీరు.. ఎప్పుడు ఏ ప్రమాదం జరుగుతుందో తెలియని పరిస్థితి.. ఇదీ కానుకుంట రోడ్డు దుస్థితి. గత కొన్ని సంవత్సరాలుగా మరమ్మతులకు నోచుకోక అధ్యానంగా మారిన ఈ రోడ్డుపై ప్రయాణం చేయాలంటే వాహనదారులు, ప్రయాణికులు తీవ్ర ఇబ్బందులు ఎదుర్కొంటున్నారు.



ప్రజల ప్రాణాల రక్షణ కోసమే వై జంక్షన్ మూసివేత!

- అధికారుల కీలక నిర్ణయం కోమటిపల్లి జంక్షన్ కూడా..
- సర్వీసు రోడ్డు పునరుద్ధరణ.
 - బుధవారం రాత్రి పరిశీలించిన తూప్రాన్ డిఎస్పి నరేందర్ గౌడ్.
 - రెండు రోజుల్లో ముసివేతపై చర్యలు

బీజేపీ పోరాట ఫలితమే

- సుదీర్ఘ పోరాటానికి విజయమే నాంది
- ప్రజల ప్రాణాల రక్షణే బీజేపీ ప్రధాన లక్ష్యం
- బీజేపీ రాష్ట్ర కౌన్సిల్ సభ్యుడు రాగి రాములు





ఎమ్మార్పీఎస్ కమిటీలన్నీ రద్దు

రామాయంపేట, ఆగస్టు 12 (సిరి స్టూన్) ఎమ్మార్పీఎస్ వ్యవస్థాపకులు మంద కృష్ణ మాదిగ ఆదేశాల మేరకు బుధవారం నాడు రామాయంపేట మండల కేంద్రంలో రామాయంపేట మండల ఎంఆర్పీఎస్ మరియు అనుబంధ సంఘాల అధ్యక్షులలో సమావేశం జరిగింది. మండల కృష్ణ మాదిగ ఆదేశాల మేరకు గ్రామ కమిటీ నుండి మొదలుకొని జిల్లా కమిటీలు అన్ని రద్దు చేయడం జరిగింది. ప్రతి గ్రామంలో, ప్రతి మండలంలో, జిల్లాలో నూతన కమిటీలు ఏర్పాటు చేయాలనీ, మండల కృష్ణ మాదిగ ఆదేశాల మేరకు రామాయంపేటలో మండల కమిటీ సమావేశం ఏర్పాటు చేయడం జరిగిందనీ నిర్వాహకులు తెలిపారు. ఈ సమా

వేశంలో ఎమ్మార్పీ సీనియర్ నాయకుడు పాతూరి రాజు మాదిగ, దళిత నాయకులు విద్యాశాంత్ కుమార్, ఎంఆర్పీఎస్ మాజీ జిల్లా అధ్యక్షులు మల్కాల కిషన్, మాదిగ ఎమ్మార్పీ ఎస్ జిల్లా కమిటీ కార్యదర్శి రాజు మాదిగ, ఎమ్మార్పీఎస్ మండల కమిటీ మాజీ అధ్యక్షులు ఎర్ర నరేష్ మాదిగ, మాజీ అధికార ప్రతినిధి బుర్ర శేఖర్, వికలాంగుల జిల్లా అధ్యక్షులు కుమారి కుమార్, వికలాంగుల జిల్లా గౌరవాధ్యక్షులు గంగాపురం సంజీవ్, మరియు వికలాంగుల నాయకులు పరశురాం, జేరిపోతుల శ్రీకాంత్ మాదిగ పాతూరి శ్రీను, ఎమ్మార్పీఎస్ సీనియర్ నాయకులు తెలుగు పెంటయ్య మాదిగ తదితరులు పాల్గొన్నారు.

మాజీ మంత్రి హరీష్ రావును కలిసిన తూప్రాన్ బిఆర్ఎస్ నాయకులు

తూప్రాన్ ఆగస్టు 12 సిరి స్టూన్ తూప్రాన్ మున్సిపల్ బి ఆర్ ఎస్ నాయకులు బుధవారం మాజీ మంత్రి సిద్దిపేట ఎమ్మెల్యే హరీష్ రావు ను మర్యాదపూర్వకంగా సిద్దిపేట లోని క్యాంప్ కార్యాలయంలో మర్యాదపూర్వకంగా కలిసిన తూప్రాన్ మాజీ మున్సిపల్ చైర్మన్ బొంది

రవీందర్ గౌడ్ పట్టణ పరిధిలోని బి ఆర్ ఎస్ నాయకులు కౌన్సిలర్లు కార్యకర్తలు కలిసి పార్టీ విధి విధానాలతో పాటు ప్రజలకు బి ఆర్ ఎస్ పార్టీ అధికారంలో ఉన్నప్పుడు అందిన సంక్షేమ పథకాలను గుర్తుచేస్తూ పార్టీని బలోపేతం చేస్తున్నట్టు తెలిపారు.



నేటి నుండి బొంతపల్లి వీరభద్ర స్వామి శ్రావణమాస ఉత్సవాలు

– బొంతపల్లికి తరలిరానున్న భక్తజనం – నెలరోజుల పాటు ప్రత్యేక పూజలు

గుమ్మడిదల, ఆగస్టు 12 (సిరి స్టూన్): గుమ్మడి దల పురపాలక సంఘం పరిధిలోని బొంతపల్లి గ్రామంలో దైవక్షేత్రంగా పేరుగాంచిన శ్రీ భద్రకాళీ సమేత వీరభద్ర స్వామి ఆలయంలో శ్రావణమాస ఉత్సవాలు ఈనెల 13వ తేదీ నుంచి ప్రారంభం కానున్నాయి. నెలరోజుల పాటు జరిగే ఈ ఉత్సవాల్లో ప్రతిరోజూ స్వామివారికి ప్రత్యేక పూజా కార్యక్రమాలు నిర్వహించనున్నారు. బొంతపల్లి వీరభద్ర స్వామి ఆలయంలో ప్రతి సంవత్సరం శ్రావణమాస ఉత్సవాలతో పాటు బ్రహ్మోత్సవాలను వైభవంగా నిర్వహించడం ఆనవాయితీగా వస్తోంది. ఉత్సవాల సందర్భంగా నెలరోజుల పాటు ఆలయానికి భక్తుల తాకిడి కొనసాగుతుంది. తెలంగాణ రాష్ట్రం నుంచే కాకుండా ఆంధ్రప్ర

దేశ, మహారాష్ట్ర, కర్ణాటక తదితర రాష్ట్రాల నుంచి కూడా భక్తులు తరలివచ్చి స్వామివారిని దర్శించుకుంటారు. ముఖ్యంగా శ్రావణమాసంలోని చివరి సోమవారం, శుక్రవారం రోజుల్లో భక్తులు భారీ సంఖ్యలో తరలివచ్చే అవకాశం ఉందని ఆలయ అధికారులు తెలిపారు. భక్తులు అధిక సంఖ్యలో పాల్గొని స్వామివారి కృపకు పాత్రులు కావాలని ఆలయ కార్యనిర్వహణ అధికారి రామబ్రహ్మచారి కోరారు.

ప్రతిరోజూ ప్రత్యేక పూజలు

ఈనెల 13వ తేదీ నుంచి సెప్టెంబర్ 11వ తేదీ వరకు నెలరోజుల పాటు శ్రావణమాస ఉత్సవాలు కొనసాగుతాయని ఆలయ కార్యనిర్వహణ అధికారి

తెలిపారు. ప్రతిరోజూ ఉదయం 6 గంటల నుంచి రాత్రి 8 గంటల వరకు వివిధ పూజా కార్యక్రమాలు నిర్వహించనున్నట్లు చెప్పారు. ఉదయం బిందె తీర్పం, ఉదయం 7 గంటల నుంచి మధ్యాహ్నం 12 గంటల వరకు భక్తులచే ప్రత్యేక పూజలు, మధ్యాహ్నం 12 గంటల నుంచి ఒంటి గంట వరకు అన్నపూజలు, మధ్యాహ్నం ఒంటి గంట నుంచి 2 గంటల వరకు గణపతి పూజ, లక్షప్రతి పూజ నిర్వహించనున్నారు. సాయంత్రం 5 గంటల నుంచి 6 గంటల వరకు నిత్యకల్యాణం, సాయంత్రం 6 గంటల నుంచి రాత్రి 8 గంటల వరకు భక్తుల కోసం ప్రత్యేక పూజా కార్యక్రమాలు కొనసాగునున్నాయి.

ప్రతిరోజూ లక్ష బిల్వార్చన

శ్రావణమాసం సందర్భంగా వీరభద్ర స్వామి ఆలయంలో భక్తుల అధ్యక్షులలో ప్రతిరోజూ లక్ష బిల్వార్చన పూజా కార్యక్రమాన్ని నిర్వహించనున్నట్లు ఆలయ కార్యనిర్వహణ అధికారి తెలిపారు. నెలరోజుల పాటు జరిగే ఈ లక్ష బిల్వార్చనలో పాల్గొనదలచిన భక్తులు రూ. 1,516 చెల్లించి తమ పేరుతో పూజా కార్యక్రమాన్ని నిర్వహించుకోవచ్చని తెలిపారు. ఆసక్తి ఉన్న భక్తులు ఈ అవకాశాన్ని సద్వినియోగం చేసుకుని శ్రావణమాస పూజా కార్యక్రమాల్లో పాల్గొనాలని ఆలయ అధికారులు కోరారు.



ప్రజల ప్రాణాల రక్షణ కోసమే వై జంక్షన్ మూసివేత!

అధికారుల కీలక నిర్ణయం

- వై జంక్షన్ తో పాటుగా కోమటిపల్లి జంక్షన్ కూడా మూసివేత.
- సర్వీసు రోడ్డు పునరుద్ధరణ.
- బుధవారం రాత్రి పరిశీలించిన తూప్రాన్ డిఎస్పి నరేందర్ గౌడ్.
- రెండు రోజుల్లో మూసివేతపై చర్యలు

రామాయంపేట, ఆగస్టు 12 (సిరి న్యూస్) మెదక్ జిల్లా రామాయంపేట పట్టణ పరిధిలోని 44వ జాతీయ రహదారిపై ఉన్న వై జంక్షన్ను మూసివేయాలని అధికారులు నిర్ణయించారు. వై జంక్షన్ వద్ద తరచూ రోడ్డు ప్రమాదాలు చోటు చేసుకుంటుండటంతో ప్రయాణికుల ప్రాణాలకు రక్షణ కల్పించే చర్యల్లో భాగంగా ఈ నిర్ణయం తీసుకున్నారు. బుధవారం రాత్రి తూప్రాన్ డిఎస్పి నరేందర్ గౌడ్, మున్సిపల్ పాలకవర్గం సభ్యులు, మున్సిపల్ కమిషనర్, పోలీస్ అధికారులతో కలిసి వై జంక్షన్ను పరిశీలించారు. జంక్షన్ వద్ద ప్రమాదాల నివారణకు తీసుకోవాల్సిన చర్యలు, ట్రాఫిక్ నియంత్రణ తదితర అంశాలపై అధికారులతో చర్చించారు. వై జంక్షన్ తో పాటు కోమటిపల్లి జంక్షన్ను కూడా మూసివేయాలని అధికారులు నిర్ణయించారు. ప్రయాణికుల ప్రాణాల రక్షణ ప్రధాన లక్ష్యంగా జంక్షన్ను మూసివేస్తున్నట్లు అధికారులు తెలిపారు.



రెండు రోజుల్లోనే వై జంక్షన్ మూసివేతకు సంబంధించిన చర్యలు చేపట్టనున్నట్లు వెల్లడించారు. అయితే వై జంక్షన్ మూసివేతతో కోమటిపల్లి గ్రామస్థులకు ఇబ్బందులు కలగకుండా సర్వీస్ రోడ్డును పునరుద్ధరించాలని అధికారులు నిర్ణయించారు. దీంతో గ్రామస్థులకు రాకపోకల్లో ఇబ్బందులు లేకుండా ప్రత్యామ్నాయ మార్గాన్ని అందుబాటులోకి తీసుకురానున్నారు. తరచూ ప్రమాదాలకు కేంద్రంగా మారిన వై జంక్షన్ మూసివేతతో ప్రమాదాల సంఖ్య తగ్గి ప్రయాణికులకు మరింత భద్రత కలుగుతుందని అధికారులు భావిస్తున్నారు. ఈ కార్యక్రమంలో తూప్రాన్ డిఎస్పి నరేందర్ గౌడ్, రామాయంపేట సిఐ సైదా నాయక్, రామాయంపేట ఎస్సె బ్రాలరాజు, నిజాంపేట ఎస్సె రాజేష్, మున్సిపల్ కమిషనర్ రవీందర్, కౌన్సిలర్లు గజవాడ నాగరాజు గుప్తా, దేవుని రంజిత్, పుట్టి సందీప్, తదితరులు పాల్గొన్నారు.

బీజేపీ పోరాట ఫలితమే

- సుదీర్ఘ పోరాటానికి విజయమే నాంది
- ప్రజల ప్రాణాల రక్షణ బీజేపీ ప్రధాన లక్ష్యం
- బీజేపీ రాష్ట్ర కౌన్సిల్ సభ్యుడు రాగి రాములు

రామాయంపేట, ఆగస్టు 12 (సిరి న్యూస్)

రామాయంపేట వై జంక్షన్ వద్ద తరచూ జరుగుతున్న రోడ్డు ప్రమాదాలను నివారించేందుకు భారతీయ జనతా పార్టీ ఆధ్వర్యంలో గత రెండు, మూడు సంవత్సరాలుగా చేస్తున్న సుదీర్ఘ పోరాటానికి నేడు ఫలితం లభించిందని బీజేపీ నాయకులు హర్షం వ్యక్తం చేశారు. నేషనల్ హైవే అథారిటీ అధికారులు, పోలీస్ శాఖ అధికారులు సుదీర్ఘంగా చర్చించిన అనంతరం వై జంక్షన్ను మూసివేయడానికి సానుకూల నిర్ణయం తీసుకోవడాన్ని భారతీయ జనతా పార్టీ స్వాగతించింది. బీజేపీ రాష్ట్ర కౌన్సిల్ సభ్యుడు రాగి రాములు మాట్లాడుతూ.. రామాయంపేట వై జంక్షన్ వద్ద గతంలో అనేక ప్రమాదాలు జరిగి 33 మంది ప్రాణాలు కోల్పోయిన నేపథ్యంలో, ప్రజల ప్రాణాలను కాపాడేందుకు తక్షణ చర్యలు చేపట్టాలని భారతీయ జనతా పార్టీ మొదటి నుంచి అధికారులను కోరుతూ వస్తోందన్నారు. ఈ సమస్యపై సానిక తహసీల్దార్, పోలీస్ అధికారులను కలిసి వివరాలను అందించడంతో పాటు కలెక్టర్ ను కలిసి ప్రమాదాల నివారణకు తక్షణ చర్యలు తీసుకోవాలని పలుమార్లు డిమాండ్ చేసినట్లు తెలిపారు. మెదక్ ఎంపీ మాధవనేని రఘునందన్ రావు ప్రత్యేక చొర వతో కేంద్ర రహదారులు, రవాణా శాఖ మంత్రి నితిన్ గడ్కరీ ని కలిసి రామాయంపేట వై జంక్షన్ వద్ద జరుగుతున్న ప్రమాదాల తీవ్రతను వివరించడం జరిగిందన్నారు. ఎంపీ చొరవతో కేంద్ర మంత్రి ఆదేశాల మేరకు ప్రమాదాల నివారణకు సుమారు రూ.47 కోట్లతో డిజిఆర్ సిద్ధం చేసి, అనంతరం ఆ ప్రతిపాదనకు ఆమోదం లభించిందని తెలిపారు. టెండర్ ప్రక్రియ కూడా పూర్తయిందని, త్వరలోనే ఫ్లెట్ వర్ నిర్మాణ పనులు ప్రారంభం కానున్నాయని రాగి రాముడు పేర్కొన్నారు. అయితే ఫ్లెట్ వర్ నిర్మాణానికి కొంత సమయం పట్టే పరిస్థితుల్లో ప్రజల ప్రాణాలకు మరింత ముప్పు కలగకుండా తక్షణమే వై



జంక్షన్ను మూసివేయాలని బీజేపీ డిమాండ్ చేసింది. ఈ నేపథ్యంలో నిన్న భారతీయ జనతా పార్టీ ఆధ్వర్యంలో వై జంక్షన్ను తాత్కాలికంగా మూసివేసే ప్రమాదాల నివారణకు అధికారులపై ఒత్తిడి తీసుకువచ్చినట్లు తెలిపారు. బీజేపీ ఒత్తిడి, ప్రజల భద్రతపై పార్టీ చేసిన నిరంతర పోరాటం, అధికారులతో జరిపిన చర్చల ఫలితంగానే నేడు రెవెన్యూ, పోలీస్ శాఖల సమన్వయంతో వై జంక్షన్ మూసివేతకు నిర్ణయం తీసుకోవడం శుభ పరిణామమని రాగి రాములు అన్నారు. “రాజకీయాలకు అతీతంగా ప్రజల ప్రాణాలే మాకు ముఖ్యం. ఒక్క ప్రాణాన్ని కాపాడటం కూడా మా బాధ్యత. వై జంక్షన్ వద్ద ప్రమాదాల నివారణకు శాశ్వత పరిష్కారం వచ్చే వరకు బీజేపీ ప్రజల తరపున పోరాడుతూనే ఉంటుంది” అని హామీ స్పష్టం చేశారు. వై జంక్షన్ మూసివేతకు చొరవ చూపిన జిల్లా కలెక్టర్, జిల్లా ఎస్పీ, స్థానిక డిఎస్పీ, సిఐ, రామాయంపేట తహసీల్దార్, ఎస్సె తదితర పోలీస్, రెవెన్యూ అధికారులకు భారతీయ జనతా పార్టీ నాయకులు కృతజ్ఞతలు తెలిపారు. ప్రజల విజ్ఞప్తిని పరిగణనలోకి తీసుకుని తక్షణ చర్యలు చేపట్టిన అధికారులను అభినందించారు. ఈ కార్యక్రమంలో అక్కన్నపేట సర్పంచ్ బక్కయ్య గారి యాదగిరి, మాజీ సర్పంచ్ వెలుముల సిద్ధ రాములు, ఓబీసీ మోర్చా ప్రధాన కార్యదర్శి చింతల శేఖర్, బీజేపీ పట్టణ అధ్యక్షుడు శీలం అవినాష్ రెడ్డి, ప్రధాన కార్యదర్శి అనిల్ ప్రవీణ్, బీజేపీ సీనియర్ నాయకులు పబ్బ సత్యం తదితరులు పాల్గొన్నారు.





కలెక్టర్ తీరుపై అసంతృప్తి!?

సీఎంకు ఫిర్యాదు చేసేందుకు రంగం సిద్ధం

- సంగారెడ్డి కలెక్టర్ ప్రతీక్ జైన్ పై ప్రజాప్రతినిధుల ఆగ్రహం
- బాధ్యతలు చేపట్టిన నాటి నుంచి ముందుకు సాగని కీలక పైళ్లు
- రెవెన్యూ దస్త్రాలు క్లియర్ చేయకపోవడంతో జిల్లా పాలనలో స్తబ్ధత
- కోర్టు ఆర్డర్ ద్వారా వచ్చిన దస్త్రాలను మాత్రమే పరిశీలిస్తున్న వైనం
- సమస్యలు తీరక నిరంతరం కలెక్టరేట్ చుట్టూ తిరుగుతున్న ప్రజలు
- ఎమ్మెల్యేలు, ఇన్చార్జులు చెప్పిన పనులనూ చేయకపోవడంపై అసహనం
- ప్రజల్లో ముఖం చూపించుకోలేకపోతున్నామని పాలకవర్గ నేతల ఆవేదన
- 15న సంగారెడ్డికి రానున్న సీఎంతో ఫిర్యాదుకు సిద్ధమవుతున్న నేతలు

(ప్రత్యేక ప్రతినిధి-సిరి న్యూస్): సంగారెడ్డి జిల్లా కలెక్టర్ ప్రతీక్ జైన్ వ్యవహార శైలిపై జిల్లాలోని అధికార పార్టీ ఎమ్మెల్యేలు, నియోజకవర్గ ఇన్చార్జులు తీవ్ర అసంతృప్తితో రగిలిపోతున్నారు. ఆయన బాధ్యతలు స్వీకరించిన నాటి నుంచి కలెక్టరేట్ లో కీలకమైన పైళ్లు క్లియర్ కావడం లేదని, ఫలితంగా జిల్లా వ్యాప్తంగా పాలన త్రిశంకు స్వర్గంలో పడి స్తబ్ధత నెలకొందనే ప్రచారం జోరుగా సాగుతోంది. ముఖ్యంగా ప్రజలు, రైతుల జీవితాలతో ముడిపడి ఉన్న రెవెన్యూ విభాగానికి సంబంధించిన సమస్యల దస్త్రాలు ఏమాత్రం ముందుకు సాగడం లేదని అధికార పార్టీ నేతలు మండిపడుతున్నారు.

పెండింగ్ లో పైళ్లు.. పక్క నపెట్టిన అధికారులు...

కలెక్టర్ ప్రతీక్ జైన్ జిల్లా బాధ్యతలు చేపట్టిన కొత్తలో పరిపాలనా విషయాలను పూర్తిగా తెలుసుకోవాలనే ఉద్దేశంతో ఏ పైలునూ ముట్టుకోకుండా జాగ్రత్త పడ్డారు. ఆ తర్వాత ప్రత్యేక సమగ్ర సవరణ ప్రక్రియ చేపట్టి దాదాపు 45 రోజుల పాటు పూర్తి సమయాన్ని దానికే కేటాయించారు. ఇలా ఏదో ఒక నెపం చూపిస్తూ నిత్యం ప్రాధాన్యత ఇవ్వాలన్న రెవెన్యూ, పీఓబీ, మ్యూటీషన్లు, ఇనామ్ అబాలిషన్, మిస్సింగ్ సర్వే నంబర్లు, డాటా కరెక్షన్, హెచ్ఎండివి కిందకు వచ్చే కీలక పైళ్లను పూర్తిగా పక్కన పెట్టేశారన్న విమర్శలు వస్తున్నాయి.

ప్రస్తుతం కేవలం హైకోర్టు ఆర్డర్ ద్వారా వచ్చిన పైళ్లను మాత్రమే క్లియర్ చేస్తున్నారని, నిబంధనల ప్రకారం క్లియర్ గా ఉన్న ఇతర సాధారణ పైళ్లను యాక్సెప్ట్ గాని లేదా రిజెక్ట్ గాని చేయకుండా నాస్తుతున్నారని సమాచారం.

ప్రజాప్రతినిధులకు ప్రాధాన్యత ఏది?


తమ భూ సమస్యలు, పట్టాదార్ పాస్ పుస్తకాల సవరణలు కాక సామాన్య ప్రజలు, నిరుపేద రైతులు నిరంతరం సంగారెడ్డి కలెక్టరేట్ ఆఫీసు చుట్టూ తిరుగుతూ తీవ్ర ఇబ్బందులు ఎదుర్కొంటున్నారు. ఇదే విషయమై అధికార పార్టీకి చెందిన

ఎమ్మెల్యేలు, నియోజకవర్గ ఇన్చార్జులు స్వయంగా కలెక్టర్ కు విజ్ఞప్తి చేసినప్పటికీ, వారు చెప్పిన పైళ్లను కూడా క్లియర్ చేయకపోవడం గమనార్హం. గతంలో పనిచేసిన కలెక్టర్లు ఎంత బిజీగా ఉన్నప్పటికీ నిత్యం సమయం కేటాయించి పైళ్లను పరిశీలించి ప్రజలకు ఇబ్బంది లేకుండా చూసేవారని, కానీ ప్రస్తుత కలెక్టర్ మాత్రం ఏమాత్రం పట్టించుకోవడం లేదని ప్రజాప్రతినిధులు ఆవేదన వ్యక్తం చేస్తున్నారు.

ముఖ్యమంత్రికి ఫిర్యాదు చేసేందుకు సిద్ధం..

రాష్ట్రంలో తమ పార్టీ అధికారంలో ఉన్నప్పటికీ.. తమ వద్దకు రోజూ వచ్చే

ప్రజలకు, రైతులకు చిన్న చిన్న పనులు కూడా చేయించలేక వారి ముందు ముఖం చూపించుకోలేకపోతున్నామని అధికార పార్టీ నేతలు తీవ్ర మనస్తాపం చెందుతున్నారు. అధికారంలో ఉండి కూడా పనులు చేయించకపోతే రాబోయే రోజుల్లో ప్రజల్లో పూర్తిగా చులకనైపోతామని భావించిన సదరు నేతలు, కలెక్టర్ తీరుపై సీరియస్ నిర్ణయం తీసుకున్నట్లు తెలుస్తోంది. ఈ వ్యవహారాన్ని ఇలాగే వదిలేస్తే మరింత నష్టం జరుగుతుందని భావించి, ఈనెల 15వ తేదీన సంగారెడ్డి జిల్లా పర్యటనకు రానున్న ముఖ్యమంత్రి రేవంత్ రెడ్డి దృష్టికి కలెక్టర్ ప్రతీక్ జైన్ పనితీరును నేరుగా తీసుకువెళ్లడానికి సిద్ధమైనట్లు విశ్వసనీయ వర్గాల ద్వారా తెలిసింది.



శాశ్వత మరమ్మతులకు మోక్షం లేదా?

- కానుకుంట రోడ్డుపై గుంతలే గుంతలు
- నిధులు మంజూరైనా పనులు మాత్రం ముందుకు సాగని వైనం
- ప్రతిరోజూ నరకయాతన అనుభవిస్తున్న ప్రయాణికులు
- పట్టించుకోని అధికారులు, ప్రజాప్రతినిధులు

గుమ్మడిదల, ఆగస్టు 12 సిరి న్యూస్): రోడ్డుపై గుంతలు.. గుంతల్లో నీరు.. ఎప్పుడు ఏ ప్రమాదం జరుగుతుందో తెలియని పరిస్థితి.. ఇదీ కానుకుంట రోడ్డు దుస్థితి. గత కొన్ని సంవత్సరాలుగా మరమ్మతులకు నోచుకోక అధ్వాన్నంగా మారిన ఈ రోడ్డుపై ప్రయాణం చేయాలంటే వాహనదారులు, ప్రయాణికులు తీవ్ర ఇబ్బందులు ఎదుర్కొంటున్నారు. రహదారికి శాశ్వత పరిష్కారం చూపించాలని పలుమార్లు కోరుతున్నా సమస్య మాత్రం పరిష్కారం కావడం లేదని స్థానికులు ఆవేదన వ్యక్తం చేస్తున్నారు. గుమ్మడిదల నుండి కానుకుంట, రాంరెడ్డిబావి, వీరారెడ్డిపల్లి, అనంతారం, నవాబ్ పేట్ తదితర గ్రామాలకు వెళ్లే ఈ రహదారి ఆయా గ్రామాల ప్రజలకు ఎంతో కీలకమైనది. నిత్యం విద్యార్థులు, ఉద్యోగులు, రైతులు, వ్యాపారులు, ద్విచక్ర వాహనదారులు ఈ మార్గంలో రాకపోకలు సాగిస్తుంటారు. అయితే రోడ్డు పూర్తిగా గుంతల మయంగా మారడంతో ప్రయాణం ప్రమాదకరంగా మారింది.

రూ. 7 కోట్ల నిధులు..

పనులు మాత్రం ఎక్కడిక్కడే

రోడ్డుకు శాశ్వత మరమ్మతులు చేపట్టేందుకు ప్రభుత్వం సుమారు రూ. 7 కోట్ల నిధులు మంజూరు చేసినప్పటికీ, కాంట్రాక్టర్లు పనులు చేపట్టేందుకు ముందుకు రాకపోవడంతో పనులు ప్రారంభం కాకుండానే నిలిచిపోయినట్లు తెలుస్తోంది. నిధులు మంజూరై కూడా రహదారి పరిస్థితిలో మార్పు రాకపోవడంతో ప్రజలు తీవ్ర అసంతృప్తి వ్యక్తం చేస్తున్నారు. అధికారులు, ప్రజాప్రతినిధులు సమస్య యంతో సమస్యను పరిష్కరించి పనులు ప్రారంభించేలా చర్యలు తీసుకోవాలని ప్రజలు కోరుతున్నారు. కాంట్రాక్టర్లు ముందుకు రావడం లేదనే కారణంతో సమస్యను వదిలేయకుండా ప్రత్యామ్నాయ మార్గాలను అన్వేషించి పనులు ప్రారంభించాల్సిన అవసరం ఉందని అంటున్నారు.

ఒక్కసారి వెళ్తే.. మరోసారి వెళ్లాలంటే భయం!

ప్రస్తుతం రోడ్డుపై ఏర్పడిన భారీ గుంతల కారణంగా వాహనదారులు నానా అవస్థలు పడుతున్నారు. ముఖ్యంగా వర్షాలు కురిసిన సమయంలో గుంతల్లో నీరు చేరడంతో వాటి లోతు తెలియక ప్రమాదాలు జరిగే అవకాశం ఉందని ప్రయాణికులు ఆందోళన చెందుతున్నారు. ద్విచక్ర వాహనదారుల పరిస్థితి మరింత దారుణంగా ఉంది. ఈ రోడ్డుపై ఒక్కసారి ప్రయాణిస్తే చాలు మరోసారి ఇదే మార్గంలో వెళ్లాలంటే భయమేస్తోంది అంటూ ప్రయాణికులు ఆవేదన వ్యక్తం చేస్తున్నారు.

★ప్రత్యామ్నాయ మార్గం లేక

తప్పని ప్రయాణం★

కానుకుంట, రాంరెడ్డిబావి, వీరారెడ్డిపల్లి, నవాబు పేట్ అనంతరం తదితర గ్రామాల ప్రజలకు ఈ రహదారి ప్రధాన రవాణా మార్గంగా ఉండటంతో ప్రత్యామ్నాయ మార్గం లేకపోవడం సమస్యను మరింత తీవ్రతరం చేస్తోంది. రోడ్డు అధ్వాన్నంగా ఉన్నప్పటికీ నిత్యావసరాల కోసం, ఉద్యోగాలు, విద్య, వైద్యం తదితర అవసరాల కోసం ప్రజలు ఇదే మార్గంలో ప్రయాణించాల్సిన పరిస్థితి నెలకొంది.

గ్రామాల సర్పంచులు స్పందించాలి

తమ గ్రామాల ప్రజలు ఎదుర్కొంటున్న ఈ సమస్యపై ఆయా గ్రామాల సర్పంచులు, ప్రజాప్రతినిధులు ప్రత్యేకంగా దృష్టి సారించి సంబంధిత అధికారుల దృష్టికి తీసుకెళ్లాలని ప్రజలు కోరుతున్నారు. కేవలం తాత్కాలిక మరమ్మతులతో సమస్యకు పరిష్కారం లభించదని, రహదారిని పూర్తిస్థాయిలో పునర్నిర్మించి శాశ్వత పరిష్కారం చూపాలని డిమాండ్ చేస్తున్నారు.

ఇకనైనా కదలిక వస్తుందా?

దాదాపు రూ. 7 కోట్ల నిధులు మంజూరైనప్పటికీ రహదారి పనులు ప్రారంభం కాకపోవడం పట్ల ప్రజల్లో అనేక ప్రశ్నలు తలెత్తుతున్నాయి. కాంట్రాక్టర్లు ముందుకు రాకపోవడానికి కారణాలేమిటి? మంజూరైన నిధులతో పనులు ఎప్పుడు ప్రారంభిస్తారు? రహదారికి శాశ్వత పరిష్కారం ఎప్పుడు చూపిస్తారు? అనే ప్రశ్నలకు సమాధానం చెప్పాల్సిన అవసరం ఉంది. ప్రజల ఇబ్బందులను దృష్టిలో పెట్టుకుని అధికారులు, ప్రజాప్రతినిధులు ఇకనైనా స్పందించి కానుకుంట రోడ్డుకు శాశ్వత మరమ్మతులు చేపట్టి ప్రయాణికుల కష్టాలకు చరమ గీతం పాడాలని స్థానికులు కోరుతున్నారు.

